

**திருமங்கையாழ்வார் அருளிச் செய்த  
பெரிய திருமொழி  
முதல் பத்து**

**பத்தாம் திருமொழி - கண்ணார் கடல் சூழ்  
திருவேங்கடம் 3**

\*\* கண்ணார் கடல் சூழ் \* இலங்கைக்கு இறைவன் தன் \*  
தின்னாகம் பிளக்கச் \* சரம் செல உய்த்தாய்! \*\*  
வின்னோர் தொழும் \* வேங்கட மாமலை மேய \*  
அன்னா! அடியேன் \* இடரைக் களையாயே

1

இலங்கைப் பதிக்கு \* அன்று இறையாய \* அரக்கர்  
குலம் கெட்டு அவர் மாளக் \* கொடிப் புள் திரித்தாய்! \*\*  
விலங்கல் குடுமித் \* திருவேங்கடம் மேய \*  
அலங்கல் துளப முடியாய்! \* அருளாயே

2

நீரார் கடலும் \* நிலனும் முழுது உண்டு \*  
ஏர் ஆலம் இளந்தளிர் மேல் \* துயில் எந்தாய்! \*\*  
சீரார் \* திருவேங்கட மாமலை மேய \*  
ஆராவழுதே! \* அடியேற்கு அருளாயே

3

உண்டாய் உறி மேல் \* நறுநெய் அமுதாக \*  
கொண்டாய் குறளாய் \* நிலம் ஈரடியாலே \*\*  
வின்தோய் சிகரத் \* திருவேங்கடம் மேய \*  
அண்டா! அடியேனுக்கு \* அருள் புரியாயே

4

தூணாய் அதனாடு \* அரியாய் வந்து தோன்றி \*  
பேணா அவணன் உடலம் \* பிளந்திட்டாய்! \*\*  
சேணார் \* திருவேங்கட மாமலை மேய \*  
கோணாகணையாய்! \* குறிக்கொள் எனை நீயே

5

மன்னா \* இம்மனிசப் பிறவியை நீக்கி \*  
தன் ஆக்கித் \* தன் இன்னருள் செய்யும் தலைவன் \*\*  
மின்னார் முகில் சேர் \* திருவேங்கடம் மேய \*  
என் ஆனை என் அப்பன் \* என் நெஞ்சில் உளானே

6

மானேய் மடநோக்கி திறத்து \* எதிர் வந்த \*  
ஆனேழ் விடை செற்ற \* அணிவரைத் தோளா! \*\*  
தேனே! \* திருவேங்கட மாமலை மேய \*  
கோனே! என் மனம் \* குடி கொண்டு இருந்தாயே

7

சேயன் அணியன் \* என சிந்தையுள் நின்ற  
மாயன் \* மணி வாள் ஒளி \* வெண்தரளங்கள் \*\*  
வேய் வின்டு உதிர் \* வேங்கட மாமலை மேய \*  
ஆயன் அடி அல்லது \* மற்று அறியேனே

8

வந்தாய் என் மனம் புகுந்தாய் \* மன்னி நின்றாய்! \*  
 நந்தாத கொழுஞ்சுடரே! \* எங்கள் நம்பீ! \*\*  
 சிந்தாமணியே! \* திருவேங்கடம் மேய  
 எந்தாய்! \* இனி யான் உன்னை \* என்றும் விடேனே

9

\*\* வில்லார் மலி \* வேங்கட மாமலை மேய \*  
 மல்லார் திரள் தோள் \* மணிவண்ணன் அம்மானை \*\*  
 கல்லார் திரள் தோள் \* கலியன் சொன்ன மாலை \*  
 வல்லார் அவர் \* வானவர் ஆகுவர் தாமே

10

**அடிவரவு:** கண் இலங்கை நீர் உண்டாய் தூணாய் மன்னா மானேய் சேயன் வந்தாய் வில் வானவர்

**திருமங்கையாழ்வார் திருவடிகளே சரணம்**

---